

یادِ رفتگان

المركز الاسلامی بگلہ دیش کے چیز میں

محمد عباز مصطفیٰ

مفتی شہید الاسلام حجۃ اللہ علیہ کی رحلت

جامعہ علوم اسلامیہ علامہ بنوری ٹاؤن کے فاضل و مختص، المركز الاسلامی بگلہ دیش کے چیز میں، خلافت مجلس بگلہ دیش کے نائب امیر، گونو شیبا اندون سیاسی جماعت کے چیز میں ۲۰۲۳ء رب المجب ۱۴۴۴ھ مطابق ۲۷ جنوری ۲۰۲۳ء کچھ عرصہ بیار ہنے کے بعد راہی آخرت ہو گئے، إنا لله وإنما إلیه راجعون، إن الله ما أخذ ولة ما أعطى وكل شيء عندہ بأجل مسمى۔

مولانا موصوف کی پیدائش ۱۵ ارماں ۱۹۶۰ء کو ہوئی۔ سرکاری اسکول سے پرانی کرنے کے بعد جامعہ اسلامیہ دارالعلوم خادم الاسلام گوہڑا نگاں میں فقیہ درجات تک تعلیم حاصل کی۔ دورہ حدیث کے لیے جامعہ علوم اسلامیہ علامہ بنوری ٹاؤن میں داخلہ لیا، درس نظامی سے فاتح فراغ پڑھنے کے بعد جامعہ ہی میں دوسال میں تخصص فقیر اسلامی کیا۔ اسی دوران جامعہ علوم اسلامیہ کے ہتھیم حضرت مولانا مفتی احمد الرحمن، حضرت مولانا محمد یوسف لدھیانوی اور حضرت مولانا مفتی محمد جمیل خان شہید قدس اللہ اسرار ہم سے ان کی محبت و ربط بڑھا۔ انہی بزرگوں نے ان کو خدمتِ خلق کی طرف متوجہ کیا، جس کی بنا پر انہوں نے ۱۹۸۸ء میں بگلہ دیش میں المركز الاسلامی کے نام سے ایک ادارہ قائم کیا، جس کے تحت سیکروں مدارس، مکاتب اور مساجد وجود میں آئیں۔ اسی طرح غریبوں، مسکینوں، مریضوں اور یتیموں کے لیے رفاهی ادارے ملک بھر میں بنائے، جو حضرات بگلہ دیش کے ”ایڈھی“ کہلاتے تھے۔ بگلہ دیش میں طوفان ہو، زلزلہ ہو گواہی دیتے تھے کہ مولانا موصوف بگلہ دیش کے ”ایڈھی“ کہلاتے تھے۔ بگلہ دیش میں ”ضیوف الرحمن“ کی خدمت اور روزہ داروں کے لیے سحر و افطار کا انتظام، برما کے مہاجرین کی خدمات انجام دینا اور

کرونا میں فوت شدہ حضرات کو اپنے ہاتھوں سے فن کرنا جیسی سنہری خدمات اور صدقات ان کے لیے ذخیرہ آخرت ہوں گے۔ اسی طرح بُنگلہ دیش میں دینی فتنوں کے خلاف بھی وہ زندگی بھر نہ ردا زمار ہے، خصوصاً قادیانی فتنہ کے استیصال کے لیے انہوں نے بھر پور کوششیں کیں، جن کی پاداش میں کئی بار انہیں جیل کی سلاخوں کے پیچھے بھی جانا پڑا، حتیٰ کہ کچھ عرصہ جلاوطنی بھی گزارنا پڑی۔ ۲۰۰۱ء میں سیاست میں بھی حصہ لیا اور بُنگلہ دیش اسمبلی کے رکن منتخب ہوئے۔

جامعہ علوم اسلامیہ علامہ بنوری تاؤن کے سابق مقام حضرت مولانا مفتی احمد الرحمن قدس سرہ کے بڑے صاحبزادے مولانا عزیز الرحمن رحمانی حفظہ اللہ رقم طراز ہیں:

”فضلاء جامعہ کے ”گلدستے“ کا حسین محلتے ہوئے، ”پھول“ تھے۔ طالب علمی کے زمانے سے ہی خدمت کے جذبے سے سرشار تھے۔ تمام اساتذہ کی خدمت کا شرف ان ہو حاصل ہوا، ہفتہ یا ایک مہینہ میں خود کھانا بنایا کر، اساتذہ کی دعوت کیا کرتے تھے۔ نانا جان حضرت اقدس بنوری رحمہ اللہ تعالیٰ کے خادم خاص حاجی عبداللہ مرحوم کی آخری علاالت میں ان کے کراچی کے قیام، اور پھر سعودی عرب یہ میں ان کی وفات تک، ان کے ساتھ رہے، حاجی صاحب مرحوم کو گلے کا کینسر ہو گیا تھا، آپ ریشن کے بعد ان کے گلے کا زخم بُگر گیا تھا، ان کے زخم کی صفائی وغیرہ، ان کو کھانا کھلانا، پلانا، دوا، استعمال کرنا، سب مولانا شہید الاسلام ہی کیا کرتے، پھر جب ان کے سعودی عرب جانے کا انتظام ہوا تو بھی ان کی خدمت کے لیے ابا جان کے حکم پر مولانا ہی ساتھ آئے تھے، اور پھر تادم آفریں ” مدینہ منورہ“ میں ان کے ساتھ رہے۔ اللہ تعالیٰ نے حاجی صاحب مرحوم اور دیگر اساتذہ کی خدمات کا صلحہ، چهار دنگ عالم میں شہرت کی شکل میں دیا۔ بُنگلہ دیش میں ”المرکز الاسلامی“ نام کا ایک ادارہ قائم کیا، جس کا ابتدائی چندہ پاکستان سے ہمارے بڑے خالو جان حضرت اقدس مولانا طاسین رحمہ اللہ نے ایک معقول رقم کی صورت میں دیا اور ابا جان رحمہ اللہ تعالیٰ نے کچھ رقم فراہم کی، جس سے وہاں جا کر ایک ایمبو لینس سے کام شروع کیا، جو بڑھ کر ”پانچ سو“ سے زائد ایمبو لینس تک پہنچ گیا، ایمبو لینس سروس کا آغاز کر کے پھر ”مکاتب قرآنیہ“ بنیں و بنات کے مدارس کا جال پورے بُنگلہ دیش میں پھیلا یا۔ بچیوں کے مدرسوں میں دو ہزار سے زائد بچیاں رہائشی زیر تعلیم تھیں جو ڈھاکہ کے قریب تھا، دیگر شہروں میں اس کے علاوہ تھے۔ پھر ڈھاکہ میں مہنگے علاقے میں ایک زین خرید کر اس پر آٹھ منزلہ خوبصورت عمارت تعمیر کی، جس میں مدرسہ، مسجد، مہمان خانہ اور جدید ہسپتال کا نظام قائم کیا۔ مولانا آگے سے آگے بڑھنے کی چاہت میں اپنے کام کو بڑھاتے رہے، پھر سیاست میں عملی حصہ لے کر اپنے آبائی علاقے میں منتخب ہو کر پارلیمنٹ میں جا پہنچے۔ ”المرکز الاسلامی“ کا ایک مدرسہ نیو یارک امریکا میں بنایا،

جو ابھی تک قائم ہے۔ بگہہ دیش میں قائم ان کے ادارے ان کے صدقات جاریہ کی شکل میں روایت دوال ہیں۔ ۲۰۰۳ء یا ۲۰۰۴ء میں بگہہ دیش کے دور دراز علاقے ”ناڑاں“ میں ایک عظیم الشان تین روزہ کانفرنس منعقد کی، جس میں وہاں کے دس لاکھ سے زائد افراد شامل ہوئے، اور دنیا کے مختلف علاقوں سے علماء کو اپنے ادارے کے خرچ پر بلایا، جنگل میں منگل بنایا ہوا تھا، اس پسمندہ علاقے میں ”تین روز“ تک جشن کا سامان رہا، شرکاء کے لیے ”کئی میل“ روزانہ ذبح کیے جاتے تھے، مسلسل پلاو بن بن کے سب میں تقسیم ہو رہا تھا۔ اس سفر میں ہماری ملاقات وزیر اعظم خالدہ ضیاء سے بھی کروائی۔ آخری زمانہ کافی عرصہ جلاوطنی میں گزر، الحمد للہ بالکل آخری ایام ایام میں وطن واپسی کی راہ ہموار ہوئی۔ اللہ تعالیٰ ان کی بال بال مغفرت فرمائے، ان کے درجات بلند فرمائے اور ان کے صدقات کو قبول فرمائے اور تا قیامت جاری ساری رکھئے، آمین۔“

مرحوم کے پسمندگان میں ایک بیوہ، دو بیٹی، چار بیٹیاں اور ہزاروں متعلقین و محین ہیں۔ اللہ تعالیٰ مولانا موصوف کی خدمات کو قبول فرمائے، اور ان کے اہل خانہ، متعلقین و محین کو صبرِ جمیل عطا فرمائے۔
قارئینِ بینات سے حضرت مفتی صاحب کے لیے ایصالِ ثواب کی درخواست ہے۔

